



## MINUTI

### KUNSILL LOKALI TAL-MELLIEHA

#### IS-SEBA' KUNSILL

#### SEDUTA NRU. 55

3 ta' Mejju 2016

Minuti tas-seduta Nru. 55 tal-Kunsill Lokali tal-Mellieha li saret fl-Ufficcju Amministrattiv tal-Kunsill, f'Numru 126, Triq il-Mithna l-Gdida, Mellieha, nhar it-Tlieta 3 ta' Mejju 2016 fis-7.00pm.

#### PREŻENTI

Il-Kunsillieri kollha.

Is-Segretarju Eżekuttiv C. Debono rreġistra l-minuti, filwaqt li s-seduta giet trasmessa direttament bl-internet.

#### TALBA

It-talba ntqalet mis-Sindku J. Buttigieg.

#### 1.0. Minuti

1.1. Is-Sur E. Bartolo aċċenna għall-minuta 2.1.3. (**Ref: L/3/Vol II**) tas-seduta preċedenti u talab li tinqara kif jidher hawn taht, filwaqt li s-Segretarju talab li tiżdied sentenza oħra fejn tghid li fil-fatt, l-azzjoni proposta mis-Sur E. Bartolo kienet diġa saret referenza għaliha fis-seduta Nru. 53:

“2.1.3. *Il-Viċi Sindku C. Bartolo qal li għandha tittiehed din l-oppportunita' sabiex xi skedi li kienu jiffurmaw parti mid-dokument tal-offerta jiġu ċċarati bil-għan li jinftehm u aktar malajr mill-offerenti, filwaqt li jiffacilitaw il-proċess tal-evalwazzjoni li tiġi wara. Kompla jghid li s-sejha l-gdida jehieg li tispecifika l-ammont ta' sigħat u l-ispiza marbuta magħhom, filwaqt li b'mod separat ikun hemm somma oħra li tindika l-ammont illi l-offerent ikun mistenni jalloka fuq deterġenti, fuel, ecc. Is-Sur C. Bartolo qal li b'dan il-mod wiehed jassikura li jiehu servizz tajjeb u hekk ikun hemm distinzjoni aktar ċara bejn l-ispiza tas-sigħat tal-attendants u spejjeż oħra marbuta mas-servizz. Il-Kunsillier E Bartolo rrimarka li d-deċiżjoni li nġhatat mill-PCRB fil-konfront taż-żewġ offerenti, kienet konfligġenti u għaldaqstant hu kien tal-fehma li l-Kunsill kellu jiġbed l-attenzjoni dwar dan in-nuqqas. Is-Segretarju fakkar li kien diġa sar aċċenn għal din l-azzjoni skont ma jidher fil-minuti tas-seduta Nru. 53 - minuta 4.4.2. – tad-29 ta' Marzu 2016.*”

1.2. Il-Kunsillier E. Bartolo rrefera wkoll għall-minuta 2.6.4. (**Ref: H/3/1**) tas-seduta ta' qabel u talab li din tinqara kif ġej:

“2.6.4. *Rigward l-applikazzjoni PA 4649/15, il-Kunsillier E Bartolo qal li meta xi zmien ilu kienet saret laqgħa bejn il-Kunsill u l-izviluppatur, kien intqal li l-gholi tal-bini propost m'ghandux jaqbez dak tal-bini eżistenti. Barra minn hekk, kienet saret talba mill-izviluppatur biex jekk tkun imposta xi planning gain din tkun tista tintuza fit-tisbih tal-wesgħa li hemm quddiem il-lukanda, bil-possibilita' li jsir parkegg.*”

- 1.3. Il-Viçi Sindku C. Bartolo ġibed l-attenzjoni għall-minuta 2.5.8. (Ref: P/5/8/G) u talab li dan jinqara kif ġej:

*“2.5.8. Is-Sindku għalaq billi għarraf li finalment il-Bord iddeċieda li l-Planning Gain jiżdied minn €13,000 għal €15,000. Is-Sindku kkummenta li l-membri tal-Bord setgħu mponew Planning Gain differenti minn dak propost mid-Direttorat, jew dak propost minnu, jew kif propost minn wiehed mill-membri tal-bord. Madankollu dejjem kienet il-prassi illi l-Kunsill ma jiffissax figuri fejn jidhol Planning Gain u dejjem mexxa skont il-parametri ndikati mid-Direttorat tal-Ippjanar. F’dan il-punt, il-Viçi Sindku C. Bartolo kkummenta li kien nuqqas tal-Bord, jew tač-Chairman li ma ressaqx is-suggeriment għall-vot.”*

- 1.4. Il-Kunsill approva l-minuti tas-seduta Nru. 54, li saret fid-19 ta’ April 2016, bl-emendi t’hawn fuq u għalhekk il-minuti ġew iffirmati mis-Sindku u mis-Segretarju Eżekuttiv. Kien hemm qbil ukoll li dawn għandhom jiġu ppubblikati fis-sit elettroniku <http://www.lc.gov.mt>

## 2.0. Materji Mqajma mill-Minuti

### 2.1.1. Sejha Nru. 8/2015 – Manutenzjoni u zamma ta’ latrini pubbliċi (L/3/Vol II)

- 2.1.2. Is-Segretarju rrefera għall-minuta 2.1.1. tas-seduta ta’ qabel u għarraf li ntbagħtet ittra ġudizzjarja datata 28 ta’ April 2016 mill-offerent Paul Cardona, li qed tiġbed l-attenzjoni tal-Kunsill illi f’każ li jerga jinfetaħ il-proċess kollu tat-tender, tkun qed tiġi inyorata d-deċiżjoni tal-Bord ta’ Revizjoni dwar il-Kuntratti Pubbliċi. Oltre dan l-ittra ġudizzjarja tkompli tghid li jekk dan it-terminu jgħaddi inutilment, sejrjn jittiehdu proċeduri ulterjuri kontra l-Kunsill, skont il-ligi u rigward tad-danni u spejjeż kollha sofferti minnu b’rabta mat-tender u l-proċess ta’ evalwazzjoni kollu in kwistjoni.

- 2.1.3. Is-Segretarju għarraf lill-Kunsill li l-offerent Cardona kif nformat bid-deċiżjoni tal-PCRB inkluz il-kjarifika li nġhatat mill-istess bord li għandha ssir sejha mill-ġdid. Il-Kunsill ġie mgħarraf ukoll li ntab parir legali, bil-ghan li tinghata twegiba.

- 2.1.4. Il-Kunsill innota u approva l-azzjoni li ttiehdet.

### 2.2.1. Kompetizzjoni tas-Snooker (S/4/2/Vol III)

- 2.2.2. Il-Kunsillier H. Fenech irrefera għall-minuta 2.2.1. tas-seduta preċedenti u għarraf li l-finali tas-Snooker tad-Doubles intlagħbet fit-2 ta’ Mejju 2016 u r-rebbieħa kienu Joe Debono u Wilfred Cross. Huwa qal li ser jiġu pprezentati trofej li dawk li ġew fl-ewwel, it-tieni u t-tielet post waqt il-premjazzjoni li ser issir fl-4 ta’ Mejju 2016.

- 2.2.3. Il-Kunsill innota t-tagħrif mogħti.

### 2.3.1. Espressjoni ta’ interess dwar ir-restawr u l-kustodja tat-Torri l-Abjad (A/6/7/1)

- 2.3.2. Saret referenza għall-minuta 2.3.1. tas-seduta preċedenti u ġie deċiż li ssir laqgħa ohra mas-Soċjetà Din l-Art Helwa (DLH) fil-11 ta’ Mejju 2016 fis-6.00pm.

### 2.4.1. Sistema ta’ dwal fi Triq Dun Manwel Grima u Misrah il-Parroċċa fil-Manikata (P/4/31)

- 2.4.2. Is-Sindku rrefera għall-proġett imsemmi, li twettaq lejn tmiem is-sena 2014, fejn irriżulta li diversi dwal LED intfew ftit wara li ġiet installata s-sistema. L-inginjera nkarigati mill-Kunsill – Galea Curmi Engineering Consultants – intalbu jinvestigaw flimkien mal-fornitur M. & E. Contractors sabiex tiġi stabbilita l-kawża. Permezz ta’ ittra data 3 ta’ Mejju 2016, Galea Curmi Engineering Consultant għarrafu lill-Kunsill li wara nvestigazzjonijiet li saru mal-manifattur tas-sistema, Luce & Light Srl, irriżulta li l-ħsara ġiet ikkawżata permezz ta’ vultaġġ għoli, normalment assoċjat mas-sajjetti, liema fattur mhux kopert bil-garanzija.

- 2.4.3. Minkejja dan, il-fornituri lesti li jilhqqu arrangament mal-Kunsill fis-sens li huma lesti jagħmlu tajjeb għax-*shipping* ta’ dwal ġodda flimkien max-xogħol involut biex jiżarmaw dawk mahruqa u jintramaw il-ġodda. Qed jipproponu li l-Kunsill iħallas għall-36 *luminaire* ġdida bil-prezz ta’ €112.10 (VAT inkluzja), li tammonta għal spiża totali ta’ €4,035.60.

- 2.4.5. Apparti dan, Galea Curmi Engineering Consultants qed jirrakkomandaw li anke dawk id-dwal li għadhom jixgħelu, xorta waħda għandhom jiġu ttestjati mill-manifattur fl-Italja, peress li jistgħu jkunu żviluppaw ħsara li attwalment ma tidhirx. Irrakkomandaw ukoll li għandu jiġi nstallat *transient over-voltage protection unit* bhala protezzjoni lis-sistema, li l-prezz tiegħu jammonta għal €472 bil-VAT inkluża.
- 2.4.6. Il-Viçi Sindku C. Bartolo ġibed l-attenzjoni li spiża €4,507.60 tista' toħloq problema biex issir direttament mal-kuntrattur li nġhata l-kuntratt tal-forniment u l-installazzjoni tas-sistema.
- 2.4.7. Is-Segretarju kkummenta li f' dawn iċ-ċirkostanzi, il-kuntrattur ma jistax jinqata' barra, għaliex ma jagħmilx sens li ssir sejha għall-istimi biex jagħmel ix-xogħol xi haddiehor li ma kellux x'jaqsam mal-proġett, aktar u aktar meta l-istess kuntrattur qed joffri li jhallas parti mill-ispiza nvoluta.
- 2.4.8. Il-Kunsill qabel mal-fehma espressa mis-Segretarju, billi ma jagħmilx sens lanqas li l-proġett jiġi abbandunat minhabba nuqqas ta' manutenzjoni. Gie deċiż ukoll li għandhom jinbdew kuntatti mal-kumpanija tal-assurazzjoni bil-ghan li tkopri l-ispejjeż.

### 2.5.1. **Parteċipazzjoni fuq il-Bord tal-Awtorità tal-Ippjanar (P/5/1/Vol IV)(H/3/1)**

- 2.5.2. Is-Sindku rrefera għal seduta tal-Awtorità tal-Ippjanar li saret fit-28 ta' April 2016 li fiha ġew trattati l-applikazzjoni PA 4811/15 li tinvolvi t-twaqqiegħ u bini mill-ġdid ta' parti mir-Ramla Bay Hotel, kif ukoll l-applikazzjoni PA 4649/15 dwar l-iżvilupp ta' parti mill-barrieri fiż-żona Ta' Masrija. Is-Sur J. Buttigieg qal li din kienet l-ewwel darba li l-Kunsill kellu d-dritt tal-vot fil-Bord tal-Awtorità waqt trattazzjoni ta' applikazzjoni dwar proġett maġġuri.
- 2.5.3. Rigward it-talba PA 4811/15, is-Sur J. Buttigieg qal li l-Bord esiga li l-*footprint* u l-ġholi jibqa' l-istess tal-binja oriġinali, filwaqt li għandu jithalla passagġ bir-riġel fuq in-naħa ta' xatt-il baħar. Gie deċiż ukoll li biex tiġi mharsa x-xagħra, għandu jkun hemm linja ta' demarkazzjoni li tifred il-parkeġġ mill-istess xagħra. Il-proġett approvat jinkludi wkoll parkeġġ taħt l-art li jesgħa 68 karozza.
- 2.5.4. Gie spjegat li l-*planning gain* impost kien jammonta għal €136,808 li kien ikkalkulat billi l-*gross floor area* gie mmultiplikata b'€4.66, ossija 29,358m<sup>2</sup> X €4.66. Is-somma msemmija ser tmur fl-*Environment Initiative Partnership Programme Fund*, biex tiġi wtilizzata għal titjib meħtieġ fil-parkeġġ ta' quddiem il-lukanda. Il-Bord impona multa mnaqqsa għal €50,000, peress li x-xogħlijiet nbdew mingħajr permess, iżda tieħed in konsiderazzjoni li l-istess xogħlijiet kienu eventwalment ser jiġu sanzjonati. Id-deċiżjoni tieħdet wara votazzjoni ta' 12 favur u 1 kontra.
- 2.5.5. Dwar l-applikazzjoni PA 4649/15, is-Sindku spjega li fost il-kundizzjonijiet imposti kien hemm li fuq il-bjut tal-binja m'għandux ikun hemm ebda impjanti, filwaqt li għandu jkun hemm kmamar fejn jinżamm l-iskart sakemm jinġabar – aspekk li l-Kunsill ġibed l-attenzjoni dwaru mill-bidu. Il-Bord approva li l-kumpless jinkludi 152 appartamenti u 168 garaxx.
- 2.5.6. Il-*planning gain* li jikkonċerna din l-applikazzjoni kien jammonta għal €193,283.32 li gie kkalkulat billi tieħdet il-*gross floor area* mmultiplikata b'€23.19, ossija 8,336m<sup>2</sup> X €23.19. Huwa spjega li l-*planning gain* għaż-żona tal-barrieri f'Ta' Masrija jlahħaq €760,000 fuq siti kollha. Dawn il-fondi ser jiġu allokati lill-Transport Malta biex ittejjeb iċ-ċirkulazzjoni tat-traffiku li-istess żona. Il-Bord kien unanimu fl-approvazzjoni tiegħu għat-talba.
- 2.5.7. Il-Kunsill innota t-tagħrif mogħti.

### 2.6.1. **Akkwist ta' materjal promozzjonali għall-Kunsill (P/4/5/Vol III)**

- 2.6.2. Is-Sindku aċċenna għall-minuta 12.4. tas-seduta preċedenti u fakkar dwar il-ħtieġa li jinkisbu stimi sabiex jinxtara l-materjal meħtieġ bil-ghan li ssir allokazzjoni għalih fl-Estimi 2017.
- 2.6.3. Il-Viçi Sindku C. Bartolo qal li diġa qed isiru l-kuntatti meħtieġa.
- 2.6.4. Kien hemm qbil ukoll li s-Sur Jeffrey Sammut għandu jiġi nformat bil-kitba li huwa gie nominat mill-Kunsill bhala editur sabiex tiġi stampata edizzjoni riveduta tal-ktieb – *Mellieħa Through the Tides of Time* / Il-Mellieħa mal-Milja taż-Żmien.

2.6.5. Is-Sindku ppropona li għandha ssir talba lill-Fondazzjoni Valletta 2018 sabiex tgħin fl-iffinanzjar ta' din l-inizjattiva.

2.6.6. Il-Kunsill qabel mal-proposta skont il-minuta 2.6.5.

### **2.7.1. Sejha ta' interest – EDEN Network Meeting (T/12/2)**

2.7.2. Il-Viċi Sindku C. Bartolo għarraf li l-EDEN Network Association stiednet lill-membri tagħha sabiex juru jekk jixtiequx jospitaw l-EDEN Network Meeting f' Ottubru 2016 fil-lokalità rispettiva tagħhom. Il-konferenza ser tkun fuq jumejn – fl-4 u 5 ta' Ottubru 2016. Il-vot fuq l-għażla tal-post ser jittiehed fl-Assemblea tal-EDEN fis-17 ta' Mejju 2016.

2.7.3. Is-Sur C. Bartolo ppropona sabiex il-Kunsill iressaq in-nomina tiegħu halli kif sar fl-2011, jerga' jospitaw il-konferenza fil-Mellieħa, u hekk tkun qed tingħata promozzjoni l-lokalità bil-preżenza ta' nies involuti fil-qasam tal-ivjaġġar u ġurnalisti barranin. Kompla jgħid l-konferenza tista' isseħħ f' xi waħda mill-lukandi tal-Mellieħa u jsir użu wkoll mit-Torri l-Aħmar fejn tkun tista' tisserva waħda mill-ikliet lid-delegati. Aċċenna wkoll li dan l-avveniment ikun jinvolvi spejjeż f' dak li huwa materjal promozzjonali, żjarat f' postijiet ta' interest eċċ. Billi l-Awtorità Maltija tat-Turizmu tinkoraġġixxi sħubija fl-EDEN Network, għandha tintalab tikkontribbwixxi għall-ispejjeż.

2.7.4. Il-Kunsill qabel li jesprimi l-interest tiegħu li jospitaw l-konferenza, iżda gie deċiż illi wara li jitfassal l-qafas tal-attivitatiet u l-htiġijiet kollha marbuta magħhom, għandu jkun hemm baġit approvat, billi ma kien hemm ebda spiża prevista taht il-vot 3320 tal-Konferenzi filwaqt li l-allokazzjoni hija ta' €1,000.

### **3.0. Tqegħid ta' Karti**

- *Purchase Request Form – 29/04/16;*
- Skeda ta' pagamenti – 15/04/16 – 29/04/16;
- Skeda ta' korrispondenza li waslet;
- Skeda ta' korrispondenza li ntbagħtet; u
- Minuti – *Tender Adjudication Board – 27/04/16.*

### **4.0. Korrispondenza**

#### **4.1.1. Festa Familja – Kummissjoni Familja (S/6/IVol IV)**

4.1.2. Saret referenza għal ittra datata 25 ta' April 2016, mibgħuta mill-Kummissjoni Familja fi hdan il-Parroċċa tal-Mellieħa, fejn il-Kunsill intalab ikun parteċipi fl-organizzazzjoni tagħha billi jipprovdi logħob għat-tfal li jkunu preżenti fit-22 ta' Mejju 2016 f' Misraħ il-Parroċċa.

4.1.3. Il-Kunsill approva l-proposta.

#### **4.2.1. Faċilitajiet ta' hatt u tagħbija f'Dawret il-Mellieħa (T/3/2/Vol XII)**

4.2.2. Saret referenza għal imejl datat 15 ta' April 2016, mibgħut mill-operatur tas-Seabank Hotel, fejn talab li jingħataw il-faċilitajiet imsemmija biswit il-lukanda f'Dawret il-Mellieħa, minn fejn jingħataw provisti bħal ilma, fuel eċċ, kif ukoll jintuza għal *fire engine* f'każ ta' emergenza.

4.2.3. Il-Kunsill kien tal-fehma li din it-talba tiġi rakkomandata lil Transport Malta.

#### **4.3.1. Attività b'għan filantropiku (A/6/3/2 Vol 58)**

4.3.2. Saret referenza għal imejl datat l-1 ta' Mejju 2016 mibgħut minn Joseph Scicluna li talab permess sabiex issir attività b'riżq il-Marigold Foundation jew Puttinu Cares f'Selmun, jew fil-Park tal-Familja nhar is-Sibt 2 ta' Lulju 2016. Fl-istess okkażjoni qed ukoll jintalab permess sabiex jintramaw kjoskijiet li jbiegħu l-ikel.

4.3.3. Il-Kunsill kien tal-fehma li l-attività ssir fil-Park tal-Familja minħabba l-faċilitajiet li jeżistu, kif ukoll iddeċieda li jeżenta lill-organizzaturi mill-ħlas tal-permess, kemm tal-attività *per se*, kif ukoll tal-kjoskijiet.

#### 4.4.1. **Festa ta' Selmun (F/2/2)**

- 4.4.2. Inqrat ittra datata 2 ta' Mejju 2016, mibgħuta mis-Selmun Residents Association, fejn qed jipproponu li terġa' titqajjem mill-ġdid il-Festa tal-Madonna tal-Fidwa f'Selmun. bil-ghan li tiġġedded il-kultura u l-folklor ta' dan l-irħajjel. Qed jissuġġerixxu li din issir fis-6 u 7 ta' Awwissu 2016, permezz ta' fondi li jiġu minn attivitajiet li torganizza l-assoċjazzjoni u possibilmnt mingħand il-Kunsill Lokali.
- 4.4.3. Il-Kunsillier E. Bartolo ġibed l-attenzjoni li l-Kurja addottat *policy* li ma jżdidux aktar festi sekondarji, imma minkejja dan għandu jiġi kkunsultat l-Arċipriet tal-Mellieħa.
- 4.4.4. Is-Sindku qal li huwa m'għandux oggezzjoni għall-proposta, però jaqbel li ssir magħrufa l-pożizzjoni tal-Kurja.
- 4.4.5. Il-Kunsill iddeċieda li għandhom jsiru rappreżentazzjonijiet mal-Arċipriet tal-Mellieħa qabel it-talba tingħata aktar konsiderazzjoni.

#### 4.5.1. **Wirjiet tal-arti mtella' minn Art Club 2000 (S/6/Vol IV)**

- 4.5.2. Saret referenza għal ittra datata 3 ta' Mejju 2016, mibgħuta mill-Art Club 2000 fejn intqal li l-għaqda ser torganizza tliet wirjiet tal-arti mtella' mill-membri tagħha. Dawn ser isiru fl-uffiċċju tal-Kunsill Lokali tal-Imdina (16/06/16 – 30/06/16); fil-bini tal-Ministeru għal Għawdex (02/08/16 – 24/08/16); u fis-sede tal-għaqda fil-Mellieħa (03/09/16 – 08/09/16).
- 4.5.3. Il-Kunsill qabel li għandu jikkontribwixxi sa massimu ta' €450, skont l-ispirtu tal-artiklu 33(o) tal-Att dwar Kunsilli Lokali (Kap. 363).

#### 5.1. **Talbiet għal Xiri ta' Servizzi u Materjal**

- 5.2. Ġiet imressqa *Purchase Request Form* datata 29 ta' April 2016.
- 5.3. Kien hemm qbil dwar il-ħruġ tal-*purchase orders* li fadal jinħarġu mill-*items* elenkati fl-imsemmija skeda.

#### 6.1. **Talbiet għal Hlasijiet marbuta m Servizzi u Materjal**

- 6.2. Ġiet ipprezentata skeda ta' pagamenti li tkopri bejn il-15 u d-29 ta' April 2016.
- 6.3. Il-Kunsillier E. Bartolo talab li jastjeni mid-deċizzjoni fir-rigward tal-pagament bir-referenza 054-04-16 minħabba parentela li għandu mal-fornitur.
- 6.4. Il-Kunsill approva l-pagamenti kollha nklużi fl-iskeda.
- 6.5. Kien hemm qbil li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>.

#### 7.1. **Revizzjoni tal-bye-laws K.L.B.L. 37/2/2009 dwar attivitajiet fil-berah (B/5/Vol IV)**

- 7.2. Is-Segretarju għarraf li l-perjodu ta' konsultazzjoni għalaq fit-30 ta' April 2016, u saru l-punti li jidhru hawn taht:

Rene' Savona Ventura	<ul style="list-style-type: none"> <li>- Il-miżuri proposti dwar l-użu tal-gass messhom daħlu fis-seħħ fl-2009.</li> <li>- Fil-każ ta' <i>caravans</i> għandha tintalab polza ta' assikurazzjoni sabiex ikunu koperti meta ma jkunux irmunkati ma' vettura. B'dan il-mod ikun hemm iktar serħan-il moħħ f'każ ta' inċidenti kkawżati minn użu ta' makkinarju tal-elettriku, jew bit tisjir li jsir ġo fihom.</li> </ul>
Prof. Ronald Sultana	<ul style="list-style-type: none"> <li>- Ma jsirx daqq ta' mużika amplifikata fuq il-Bajja tal-Għadira, minħabba l-inkonvenjent li jiġi kkawżat lir-residenti li hemm fil-qrib.</li> </ul>

	<ul style="list-style-type: none"> <li>- Il-<i>barbecues</i> jgħibu magħhom aktar skart u periklu għas-saħha li jista' ikollhom effett fuq l-<i>istatus tal-Blue Flag</i> li dgawdi il-Bajja tal-Ghadira.</li> </ul>
Għaqda Kaċċaturi u Nassaba Konservazzjonisti Mellieha –	<ul style="list-style-type: none"> <li>- Importanti li jkun hemm bażi legali li tagħmilha possibbli li jsir l-infurzar;</li> <li>- Jittiehed in konsiderazzjoni l-fattur tas-sigurtà fl-istaġun tal-kaċċa;</li> <li>- Qed jinsistu li l-<i>bye-laws</i> ikunu jinkludu klawsoli li normalment jidhlu fl-<i>letter of conditional approval</i> eż: dwar aċċess bil-vetturi, ħsara fis-siġar, tisjir bin-nar, eċċ;</li> <li>- Il-permess għall-ikkampjar għandu jkun ta' €10 kull jum biex jagħmel tajjeb għall-infurzar tal-<i>bye-laws</i>;</li> <li>- In-numru ta' permessi li jinħarġu jkun skont kemm l-ispazju disponibbli;</li> <li>- Il-Gwardjani jew Pulizija għandhom jingħataw lista ta' permessi mahruġa mill-Kunsill meta jsiru l-ispezzjonijiet;</li> <li>- Il-multa f'każ ta' kontravvenzjoni għandha tkun €250;</li> <li>- Minn jinstab haġi ta' kontravvenzjoni ripetuti għandu jiġi <i>blacklisted</i>.</li> </ul>
Andrew Borg	<ul style="list-style-type: none"> <li>- Il-<i>bye-laws</i> għandhom jgħinu biex il-pubbliku jagħmel użu minn postijiet pubbliċi għall-attivitajiet indikati b'aktar responsabilità;</li> <li>- Jista' ikun li l-iskop tal-Kunsill huwa li jottjeni dhul addizzjoni. Fid-dawl ta' dan, il-Kunsill għandu jtejjeb il-faċilitajiet bħalma huma litter bins, indafa u nfurzar tal-<i>bye-laws</i>;</li> <li>- Ma jaqbilx li familja ta' 4-6 minn nies ihallsu għall-permess. Il-Kunsill m'għandux jimmulta jew jintaxxa lin-nies biex jirrikrejaw rwiehom fuq art pubblika;</li> <li>- Mhux ġusta li grupp ta' tnejn minn nies ihallsu daqs 15.</li> <li>- Il-ħlas tal-permessi għandu jkun: minn 0-10 ikunu bla ħlas; bejn 11 u 20 €5.00; bejn 21 u 30 €10; bejn 31 u 50 €20;</li> </ul>

7.3. Il-Viċi Sindku C. Bartolo ppropona li l-punti msemmija mill-GħKNK għandhom jiġu nklużi fil-*bye-laws* biex jingħataw aktar saħha u jiffaċilita l-infurzar tagħhom.

7.4. Is-Sindku J. Buttigieg u l-Kunsillier E. Bartolo argumentaw li t-test tal-*bye-laws* m'għandux jidhlo f'daqshekk dettal, għar-raġuni li dan inaqqas il-flessibilità da parti tal-Kunsill, li jnaqqas jew iżid il-kundizzjonijiet li jimponi fil-permess li jinħareġ.

7.5. Fuq il-proposta msemmija fil-minuta 7.3. aktar 'il fuq, il-Kunsill qabel li l-*bye-law* 3.1. għandha tiġi emendata biex tinqara kif ġej:

*“3.1 Mingħajr preġudizzju għal kull ligi oħra li ttiprovdi għall-ħtieġa ta' xi permess iehor minn xi awtorità oħra, hadd ma jista' f'xi post ġewwa l-lokalità, inkluż f'xi bajja, iqieghed kamp, gazebo, jew caravan jew jorganizza xi tisjir fil-miftuħ, mingħajr l-awtorizzazzjoni bil-miktub mogħtija minn qabel mill-Kunsill skont dawn il-*bye-laws* u bil-kundizzjonijiet stipulati fil-permess li jinħareġ.”*

7.6. Is-Sindku aċċenna wkoll illi f'laqgħa li saret ma' delegazzjoni mill-Malta Camping and Caravan Association, sar suġġeriment sabiex il-projbizzjoni dwar id-daqq ta' mużika amplifikata fil-*bye-laws* tiġi estiza għall-ikkampjar ukoll, peress, li mhux l-ewwel darba jinqala' diżgwid minhabba din ir-raġuni. Is-Sur J. Buttigieg ikkummenta li għalkemm dan huwa suġġeriment validu

m'huwiex tal-fehma li għandu jaffettwa t-test tal-*bye-laws*, iżda tidhol bħala kundizzjoni fil-permess li jinħareġ, f'każ li mhux diġa qed isir hekk.

- 7.7. Il-Kunsill qabel mal-proposta fil-minuta 7.6. aktar 'il fuq.
- 7.8. Billi ma kienx hemm punti oħra x'jiġu trattati, il-Kunsill qabel li l-abbozz għandu jiġi emendat sabiex jiġi mgħoddi lid-Dipartiment għall-Gvern Lokali.

**8.1. Intervisti lill-persuni b'diżabilità nteressati fil-Community Inclusive Employment Scheme mnedija mill-Korporazzjoni dwar l-Impjiegi u Tahriġ (P/7/2/Vol II)**

- 8.2. Is-Segretarju rrefera għal diskussjoni li kien hemm fuq dan is-suġġett fis-seduta preċedenti u għarraf li l-bord mahtur bghat għat-tliet persuni li isimhom deher fuq l-ittra tal-Korporazzjoni dwar l-Impjiegi u Tahriġ tat-23 ta' Marzu 2016. Minnhom wieġeb wiehed, illi nforma li ma kienx ser jattendi peress li sab impjieg, filwaqt Jonathan Camilleri għadda l-*curriculum vitae* tiegħu u attenda għall-intervista li saret fit-3 ta' Mejju 2016. Kemm mill-kwalifiki li ssemew fil-*curriculum vitae*, kif ukoll mill-intervista deher is-Sur Camilleri huwa ntiż hafna f'dak li huwa teknoloġija tal-informatika, filwaqt li kienet magħmula ċara miegħu li x-xogħol involut fl-uffiċċju tal-Kunsill huwa ta' natura klerikali. Minkejja dan, is-Sur Camilleri wera li huwa lest li jagħmel dan ix-xogħol xorta waħda. Fid-dawl ta' dan, il-Bord jirrakkomanda l-ingaġġ tas-Sur Camilleri.
- 8.3. Il-Kunsill approva r-rakkomandazzjoni tal-Bord, sakemm il-paga tithallas mill-iskema tal-CIES.

**9.1. Estimi u thejjijiet għall-Mellieha Music Festival 2016 (A/5/3/1/Vol XIV)**

- 9.2. Il-Viċi Sindku C. Bartolo ressaq il-baġit segwenti:

<b>Fondi Allokati mill-Kunsill</b>	<b>€</b>
Fondi Allokati mill-Kunsill	17,000
Fondi Allokati taht l-Iskema tal-Attivitajiet	3,000
<b>Spejjeż</b>	
Akkomodazzjoni għall-Grupp Folkloristiku Rumen	2,000
Ospitalità lill-Grupp Folkloristiku Rumen	2,500
Trasport lill-Grupp Folkloristiku Rumen	650
Wallace Pipes and Drums	300
Ensemble tal-Orkestra Filarmonika Nazzjonali	1,100
Performers oħrajn	500
Riklamar addizzjonali	2,000
Artwork	590
Sigġijiet	200
Preżentaturi	300
Tqassim ta' fuljetti	1,000
Stampar ta' fuljett u inviti	1,100
Avviż tad-Dipartiment tal-Infommazzjoni	10
Dwal, audio u palk	4,500
Fotografu	300
Stampar u għarmar tal- <i>backdrop</i>	1,100
Stampar u twaħħil tal- <i>billboard</i>	350
Servizz ta' sigurtà	300
Tifkiriet lill-partecipanti	400
Kontinġenza	800
	<hr/>
	<b>20,000</b>

- 9.3. Is-Segretarju ġibed l-attenzjoni li l-ammont allokati fl-Estimi 2016 għal dan l-avveniment kien €11,000 wara li ttejed in konsiderazzjoni li l-Gvern jalloka €2,500 taht l-Iskema tal-Attivitajiet Kulturali. Is-Sur C. Debono spjega li l-ammont ta' €11,000 kien allokati a bażi tan-nefqa attwali netta tal-edizzjoni tal-2015, li kienet tammonta €10,828.
- 9.4. Il-Viċi Sindku C. Bartolo rrimarka li l-ispiza telgħet bi €9,000, peress illi wara l-edizzjoni tas-sena 2015 kien sar suġġeriment li jkun hemm aktar talent internazzjonali. Għaldaqstant huwa ppropona li jkun hemm is-sehem ta' grupp folkloristiku minn Cugir fir-Rumanija.
- 9.5. Is-Sindku qal li minkejja huwa favur li jiżdied l-element barrani fil-festival, ma jaqbilx li l-Kunsill jagħmel tajjeb għall-akkomodazzjoni ta' gruppi u baned li jiġu mistiedna. Huwa qal li l-fattur ta' żieda fin-nefqa jehtieg li jitqies fid-dawl tal-fatt li hemm attivitajiet ohra li jinvolvu nefqa konsiderevoli fi spazju ta' ftit ġimghat.
- 9.6. Wara aktar diskussjoni, il-Kunsill iddeċieda li l-ispejjeż marbuta mal-Grupp Folkloristiku Rumen għandhom jitnehhew bil-għan li l-baġit jinzel għal €15,175, filwaqt li ġie nnutat li jifdal zbilanċ mal-Estimi ta' €3,850. Għaldaqstant, il-Kunsill qabel li għandu jsir sforz sabiex jingieb finanzjament bil-għan li jagħmel tajjeb għall-iżbilanċ imsemmi.

#### 10.1. Mozzjoni mressqa mis-Sindku J. Buttigieg li tghid:

**"Billi l-kuntratt dwar *Resurfacing* ta' Toroq u Xoghlijiet Anċillari, skada u għalhekk saret sejha għall-offerti (1/2016) skont l-Att tal-Kunsilli Lokali 1993 u l-Avvizi Legali 91 u 92 ta' l-1993;**

**Billi saret l-aġġudikazzjoni mit-*Tender Adjudication Board* taż-żewġ offerti sottomessi, kif jidher fil-minuti tal-istess bord tas-27 ta' April 2016; u**

**Billi fl-Estimi Finanzjarji għas-sena finanzjarja 2016, il-Kunsill alloka fondi taht il-voti 2311 u 7502, sabiex jintefqu fuq ir-*Resurfacing* ta' Toroq u Xoghlijiet Anċillari li jistgħu jkunu mehtieġa minn żmien għal żmien;**

**Il-Kunsill jirrizolvi illi għandu jiġi ffirmat il-kuntratt relattiv (RR-37) mal-kumpanija Central Asphalt Ltd, għall-perjodu ta' tlett snin, b'effett mill-1 ta' Ġunju 2016, skont il-kundizzjonijiet u r-rati sottomessi minnhom fid-dokument ta' l-offerta." (T/4/13/Vol IX)**

- 10.2. Is-Sindku ġibed l-attenzjoni li s-sottomissjonijiet li saru fir-rigward ta' Sejha għall-Offerti 1/2016 ġew trattati mit-*Tender Adjudication Board* skont ma' jidher fir-rapport tiegħu tas-27 ta' April 2016, li kopja tiegħu qed tiġi mehmuża ma' dawn il-minuti.
- 10.3. Is-Segretarju qal li skont ma' irrakkomanda t-*Tender Adjudication Board* sar eżerċizzju li permezz tiegħu r-rati li nġhataw miż-żewġ offerenti ġew applikati fuq l-aħħar xoghlijiet ta' *resurfacing* ta' toroq u bankini li saru fi snin riċenti, ossija: Triq il-Qarnit, Triq is-Sajjieda, Triq il-Wied ta' Ruman, u Triq il-Marlozz. Dan bil-għan li joħorġu l-*items* maġġuri u dawk minuri fl-iskeda tal-prezzijiet, li finalment jistgħu jaffettwaw l-ispiza finali fuq proġett. Meta ttehdet l-ispiza totali fuq dawn l-erba' toroq f'daqqa, irriżulta li bir-rati kkwotati minn Dimbros Ltd l-ispiza ġiet €222,459.70, filwaqt li dik ta' Central Asphalt Ltd ammontat għal €220,581.91 – differenza ta' €1,877.79.
- 10.4. Il-Kunsill kien tal-fehma li l-offerta ta' Dimbros Ltd għandha tiġi skwalifikata fin-nuqqas tad-dokumentazzjoni mitluba fid-dokument tal-offerta.
- 10.5. Il-mozzjoni għaddiet b'mod unanimu wara li ġiet issekondata mill-Kunsillier E. Bartolo. Għaldaqstant, is-Segretarju ntab sabiex jinforma lill-offerenti b'din ir-riżoluzzjoni.

#### 11.1. Mozzjoni mressqa mill-Viċi Sindku illi tghid:

**"Billi fl-estimi għas-sena finanzjarja 2016 ġiet ivvutata somma bil-għan li jingħata *period contract* dwar *resurfacing* ta' toroq u xoghlijiet anċillari; u**

**Billi saret sejha għall-offerti 2/2016), skont l-Att tal-Kunsilli Lokali ta' l-1993 u l-Avvizi Legali 91 u 92 ta' l-1993, sabiex jinstab kuntrattur li lest jagħti servizz ta' *Contract Management* fuq l-imsemmija xoghlijiet; u**



Billi l-hames offeriti li saru ġew evalwati mit-*Tender Adjudication Board*, f'dak li huwa dokumentazzjoni sottomessa u rati kkwotati;

Il-Kunsill jirrizolvi illi ghandha tinhareġ ittra ta' aċċettazzjoni u susseġwentement jiġi ffirmat il-kuntratt relattiv mal-Perit Joseph Attard, għall-perjodu ta' tlett snin b'effett mill-1 ta' Ġunju 2016.". (K/6/5/3/Vol II)

- 11.2. Is-Segretarju għarraf li għas-Sejha 2/2016 wieġbu hames offerenti li kkwotaw ir-rati li jidhru hawn taht:

Offerent	Contract Management Fee inkluża I-VAT (%)
Perit Daniel Cordina	0.50%
Perit Malcolm Gingell	2.00%
Perit Anthony Bezzina	1.95%
Perit Dieter Falzon	0.90%
Perit Joseph Attard	0.45%

- 11.3. Il-Kunsill ha in konsiderazzjoni li d-dokumentazzjoni kollha mitluba fid-dokument tal-offerta ġiet sottomessa u għalhekk il-mozzjoni għaddiet b'mod unanimu wara li ġiet issekondata mill-Kunsillier J. Gauci.

#### 12.1. Mozzjoni mressqa mill-Kunsilliera A. Brincat Stellini illi tghid:-

"Billi l-kuntratt kurrenti li jipprovi għall-Manutenzjoni ta' Ġonna Pubbliċi u *Soft Areas*, ma` l-Environmental Landscapes Consortium Ltd għaddielu t-terminu tiegħu;

Billi saret sejha għall-offerti (3/2016) skont l-artiklu 72 ta' l-Att XV ta' l-1993 u r-Regolamenti ta' l-1993 dwar Kunsilli Lokali (Offerti) - Avviz Legali 157 ta' l-1993, filwaqt li ġiet ivvutata somma fl-Estimi għas-sena 2016, biżżejjed biex tkopri dan is-servizz taht il-vot 3061; u

Billi saret evalwazzjoni tal-unika offerta li ġiet sottomessa mill-imsemmija Environmental Landscapes Consortium Ltd illi offrew rata annwali meqjusa raġġjonevoli, filwaqt li permezz ta' kuntratti passati rrendew servizz sodisfaċenti;

Jirrizolvi illi għanda tintbagħat ittra ta' aċċettazzjoni lill-istess Environmental Landscapes Consortium Ltd, bil-ghan li jiġi ffirmat kuntratt għal tliet snin b'effett mill-1 ta' Ġunju 2016, bil-hlas annwali offrut ta' €15,975, liema somma tipprovi għall-assenjazzjoni ta' haddiem fil-lokalità mghejjun minn haddiema ohra ta' l-istess offerent, skont il-htieġa.". (K/6/3/Vol II)

- 12.2. Is-Segretarju qal li għas-Sejha 3/2016 wieġeb offerent wiehed – Environmental Landscapes Consortium Ltd li kkwotaw l-ispiża annwali kif jidher fl-iskeda t'hawn taht:

Offerent	Spiza annwali totali nkluża 5% Contract Management Fee
E.L.C. Ltd – Option A	€12,975 Mingħajr ebda ġardinar ibbażat fil-lokalità
Option B	€15,975.00 Ġardinar wiehed ibbażat fil-lokalità

- 12.3. Il-mozzjoni għaddiet mingħajr emendi wara li ġiet issekondata mill-Kunsillier Hilary Fenech.

#### 13.1. Mozzjoni dwar l-ghoti ta' kuntratt dwar Xoghlijiet Infrastrutturali fi Triq Sant' Anna k/m Triq Ġorg Borg Olivier k/m Triq il-Mithna l-Qadima (P/4/17)

- 13.2. Il-Kunsill ġie mgħarraf li għas-Sejha 4/2016 wieġbu żewġ offerenti – Central Asphalt Ltd u Dimbros Ltd.

- 13.3. Id-dokumentazzjoni sottomessa giet trattata mit-*Tender Adjudication Board* skont ma' jidher fir-rapport tiegħu tas-27 ta' April 2016, li kopja tiegħu qed tiġi meħmuża ma' dawn il-minuti.
- 13.4. Gie nnutat li l-Bord irrakkomanda li l-offerent Dimbros Ltd għandu jiġi skwalifikat fid-dawl tal-fatt li kellu hames dokumenti nieqsa, filwaqt li kien hemm ċertifikat tal-ETC li kien datat 9 ta' April 2014.
- 13.5. Kien innutat ukoll li l-prezz globali kkwotat minn Central Asphalt Ltd huwa €28,228.04 għola minn dak ta' Dimbros Ltd, u għaldaqstant dan il-fattur għandu jingħata aktar attenzjoni mill-perit tal-Kunsill sabiex jiġi stabbilit fejn kien hemm diskrepanzi u r-raġunijiet warajhom.

**14.1. Mozzjoni dwar l-ghoti ta' kuntratt dwar Titjib fit-Turgien fil-parti ta' fuq ta' Triq San Publiju. (P/4/17)**

- 14.2. Il-Kunsill gie mgharraf li xi jumejn qabel id-data tal-gheluq ta' din is-sejha, l-uniku offerent li hemm – Central Asphalt Ltd – talbu numru ta' kjarifiki, li ma ngħatawx, billi kien hemm stipulat fid-dokument tal-offerta li kjarifiki jingħataw biss sakemm isiru sa ghaxar t'ijiem qabel id-data tal-gheluq. Għaldaqstant, jista' jagħti l-fatt li l-prezz jista' jonqos kemm-il darba ċertu items for *bill of quantities* jiġu ċċarati.
- 14.3. Wara li gie osservat illi d-dokumentazzjoni kollha mitluba fid-dokument tal-offerta giet sottomessa, il-Kunsill iddeċieda li għandha ssir laqgħa li jattendu għaliha l-periti tal-offerent u dak tal-Kunsill sabiex jiġu ċċarati l-*items* in kwistjoni.

**15.1. Mozzjoni mressqa mill-Kunsillier D. Vella illi tghid:-**

**"Billi l-kuntratt kurrenti li jipprovi għaz-zamma tal-qsari f'Misrah il-Parroċċa, fil-Belveder tas-Sur, u postijiet ohra għaddielu t-terminu tiegħu;**

**Billi saret sejha għall-offerti (16/2012) skont l-artiklu 72 ta' l-Att XV ta' l-1993 u r-Regolamenti ta' l-1993 dwar Kunsilli Lokali (Offerti) - Avviz Legali 157 ta' l-1993;**

**Billi saret evalwazzjoni tal-unika offerta li giet sottomessa f'dak li huwa dokumentazzjoni mitluba u rati kkwotati, filwaqt li jeżistu fondi biżżejjed sabiex ikun jista' jiġi ffinanzjat dan is-servizz taht il-vot 3061;**

**Jirrizolvi illi għandha tintbagħat ittra ta' aċċettazzjoni lis-Sur Antoine Fenech bil-ghan li jiġi ffirmat kuntratt għal tliet snin b'effett mill-1 ta' Ġunju 2016 skont ir-rati mogħtija fid-dokument tal-offerta."**

**(K/6/3/Vol II)**

- 15.2. Is-Segretarju qal li għas-Sejha 6/2016 wiegħeb offerent wieħed – Is-Sur Antoine Fenech - illi kkwota r-rati li jidhru fl-iskeda t'hawn taht:

	<b>Rata nkluża 5% Contract Management Fee u 18% VAT</b>
<b>1. Misrah il-Parroċċa</b>	
(a) Shrubs	€584.00
(b) Pjanti Staġġjonali	€155.00
<b>2. Ta` Fuq is-Sur Belvedere</b>	
Qsari fil-Belvedere tas-Sur u t-taraġ li jwassal għal Triq l-Inkurunazzjoni	€410.00
<b>3. Qsari f'Misrah iż-Żjara tal-Papa Ġwanni Pawlu II</b>	
(a) Arbuxxelli	€948.00
(b) Pjanti Staġġjonali	
<b>4. Qsari li jinsabu fit-turgien</b>	
Triq iż-Żnuber, Salini l-Qodma, Qalb Imqaddsa, Sant`Elena eċċ	€1,515.00
<b>TOTAL</b>	<b>€4,504.00</b>
Rata annwali għal pjanti addizzjoni fit-turgien.	€5.00

- 15.3. Il-mozzjoni għaddiet mingħajr emendi wara li giet issekondata mill-Kunsillier J. Gauci.
- 16.1. Mużew dwar it-tkabbir tal-għasel (P/10/3A)**
- 16.2. Is-Sindku refera għad-diskussjoni li kien hemm fis-Seduta Nru. 51 tas-17 ta' Frar 2016 dwar inizzjattiva li qed tittiehed mit-Taqsima tal-Agricoltura fl-Universita` ta' Malta, li qed thejji applikazzjoni għall-finanzjament taht il-Programm ta' Koperazzjoni Territorjali – Italia – Malta, dwar il-holqien ta' mużew li jitratta t-tkabbir tal-għasel, bil-possibiltà li dan isir fl-irziezet ta' Selmun. Kompla jghid li l-Fondazzjoni ARKEO, li hija parteċipi f' din l-inizzjattiva, talbet li ssir laqgħa mal-Kunsill dwar din il-materja.
- 16.3. Il-Kunsill qabel li l-laqgħa ssir fil-11 ta' Mejju 2016 fis-7.30pm.
- 17.1. Sigurtà għat-tfal qrib l-Iskola Primarja (T/3/2/Vol XII)**
- 17.2. Is-Sindku rrefera għad-diskussjoni li kien hemm fis-seduta Nru. 52 tad-9 ta' Marzu 2016 dwar l-għeluq tal-parkeġġ ta' quddiem l-iskola waqt id-dhul u l-hruġ tat-tfal. Is-Sur J. Buttigieg staqsa dwar jekk kienx hemm tweġiba minn Transport Malta wara li saret spezzjoni fuq il-post minn ufficjal minn tagħhom.
- 17.3. Billi t-tweġiba kienet fin-negattiv, is-Segretarju ntabab sabiex jagħmel rappreżentazzjonijiet mill-gdid.
- 18.1. Ftehim dwar il-kustodja tax-Xelters tat-Tieni Gwerra Dinjija u tal-Batterija ta' Westreme (Mużew tat-Tunnara) (A/6/7/2/Vol II)(P/4/4/Vol III)**
- 18.2. Is-Segretarju għarraf li wara d-deċiżjoni li ttiehdet fis-seduta Nru. 53 tad-29 ta' Marzu 2016, kemm l-Għaqda Korali Orkestrali Maria Bambina, kif ukoll l-Art Club 2000 baqgħu ma wiegħbux sat-30 ta' April 2016 sabiex jipponu tibdil fil-ftehim dwar it-tmexxija tax-xelters u l-Batterija ta' Westreme.
- 18.3. Is-Sindku qal li huwa ġie avviciinat mill-President tal-Għaqda Korali u Orkestrali Maria Bambina u għarfu li l-intenzjoni minn naħa tagħhom kienet li jgeddu l-ftehim mingħajr emendi.
- 18.4. Il-Kunsill kien tal-fehma li kemm-il darba ż-żewġ għaqdiet jibqgħu ma jinnominawx persuna fuq il-Bord ta' Superviżjoni u ma jersqux għall-iffirmar tal-ftehim sal-24 ta' Mejju 2016, jitqies li mhumiex interessati li jgeddu l-ftehim.
- 19.1. Attivitajiet fl-okkażjoni ta' Jum l-Omm (A/5/3/Vol VIII)**
- 19.2. Il-Kunsilliera A. Brincat Stellini pproponiet li ċ-ċelebrazzjoni ta' Jum l-Omm issir f'Dar il-Madonna tal-Mellieħa nhar il-Ħadd 8 ta' Mejju 2016, filgħodu bil-partecipazzjoni tal-Artemocion Dance Studio. Ġie propost ukoll l-ommijiet anzjani residenti fl-istess dar jingħataw fjura kull wiehed.
- 19.3. Il-Kunsill approva din il-proposta.
- 20.1. Harġa kulturali (A/5/5/Vol VII)**
- 20.2. Il-Kunsilliera A. Brincat Stellini pproponiet illi l-harġa kulturali li jmiss tkun lejn il-Forti Sant' Anġlu fil-Birgu u ssir fuq jumejn biex ikun hemm żewġ gruppi sa massimu ta' 55 persuna kull wiehed. Dan peress li d-dhul fil-forti huwa limitat fin-numru u għaldaqstant ipproponiet li l-ewwel żjara ssir fil-25 u l-oħra l-ghada fis-26 ta' Mejju 2016. Is-Sinjura Brincat Stellini pproponiet li din l-harġa tkun abbinata ma' Jum l-Omm u Jum il-Missier u għalhekk ipproponiet li t-transport bil-minibuses jagħmel tajjeb għalih il-Kunsill mill-baġit allokat għal Jum l-Omm/Missier (Vot 3370).
- 20.3. Il-Kunsill approva l-proposta mressqa.
- 20.4. Is-Sindku ssuġġerixxa li ssir harġa lejn Għawdex, peress li ilha ma ssir waħda, filwaqt li kien hemm minn għamillu din il-proposta.



- 21.1. Attivitajiet għat-tfal matul ix-xhur tas-Sajf (E/3/4/Vol VIII)**
- 21.2. Il-Kunsilliera A. Brincat Stellini għarfet lill-Kunsill li sarulha proposti sabiex il-Kunsill jorganizza attivitajiet għat-tfal fl-etajiet ta' *Forms* 1 u 2 tas-Sekondarja. Dawn ikunu jikkonsistu f' xogħol fil-komunità bħalma huwa tindif ta' postijiet pubbliċi, żjarat lill-anzjani eċċ. Hija qalet li tfal ta' din l-età jsibuha diffiċli biex jattendu SkolaSajf organizzata mid-Divizjoni, minhabba differenza fl-età.
- 21.3. Is-Sindku kkummenta li bħalma kien isir fil-każ ta' *AvventuraSajf*, l-inizjattiva proposta tkun teħtieġ kordinatur u numru ta' *carers* biex jagħmlu superviżjoni fuq it-tfal.
- 21.4. Il-proposta ma gietx approvata sabiex jiġi evitat li jkun hemm dupplikazzjoni ma' inizjattivi li diġa qed jittieħdu, jew jistgħu jittieħdu aktar 'il quddiem.

## AĠĠORNAMENT

Is-seduta spiċċat fil-11.15pm u giet aġġornata għal nhar it-Tlieta, 24 ta' Mejju 2016 fis-7.00 pm.

John Buttigieg  
Sindku

Carmel Debono  
Segretarju Eżekuttiv